

Brahma Jnanavali Mala

బ్రహ్మజ్ఞానావళీమాలా

సకృచ్ఛ్రవణమాత్రేణ బ్రహ్మజ్ఞానం యతో భవేత్ |

బ్రహ్మజ్ఞానావళీమాలా సర్వేషాం మోక్షసిద్ధయే || 1

||

అసంగోఽహమసంగోఽహమసంగోఽహం పునః

పునః |

సచ్చిదానందరూపోఽహమహమేవాహమవ్యయః

|| 2 ||

నిత్యశుద్ధవిముక్తోఽహం నిరాకారోఽహమవ్యయః |

భూమానందస్వరూపోఽహమహమేవాహమవ్యయః

|| 3 ||

నిత్యోఽహం నిరవద్యోఽహం నిరాకారోఽహమచ్యుతః

|

పరమానందరూపోఽహమహమేవాహమవ్యయః ||

4 ||

శుద్ధచైతన్యరూపోఽహమాత్మారామోఽహమేవ చ |

అఖండానందరూపోఽహమహమేవాహమవ్యయః

|| 5 ||

ప్రత్యక్షైతన్యరూపోఽహం శాంతోఽహం ప్రకృతేః పరః

|

శాశ్వతానందరూపోఽహమహమేవాహమవ్యయః

|| 6 ||

తత్వాతీతః పరాత్మాఽహం మధ్యాతీతః పరశ్శివః |

మాయాతీతః పరంజ్యోతిరహమేవాహమవ్యయః ||

7 ||

నానారూపవ్యతీతోఽహం చిదాకారోఽహమచ్యుతః |

సుఖరూపస్వరూపోఽహమహమేవాహమవ్యయః

|| 8 ||

మాయాతత్కార్యదేహోది మమ నాస్త్వేవ సర్వదా |

స్వప్రకాశైకరూపోఽహమహమేవాహమవ్యయః || 9

||

గుణత్రయవ్యతీతోఽహం బ్రహ్మాదీనాం చ సాక్ష్యహం

|

అనంతానంతరూపోఽహమహమేవాహమవ్యయః

|| 10 ||

అంతర్యామిస్వరూపోఽహం

కూటస్థస్సర్వగోఽసంయహం |

పరమాత్మస్వరూపోఽహమహమేవాహమవ్యయః

|| 11 ||

నిష్కలోఽహం నిష్క్రియోఽహం

సర్వాత్మాఽఽద్యస్సనాతనః |

అపరోక్షస్వరూపోఽహమహమేవాహమవ్యయః ||

12 ||

ద్వంద్వాదిసాక్షిరూపోఽహమచలోఽహం సనాతనః

|

సర్వసాక్షిస్వరూపోఽహమహమేవాహమవ్యయః ||

13 ||

ప్రజ్ఞానఘన ఏవాహం విజ్ఞానఘన ఏవ చ |

అకర్తాహమభోక్తాఽహమహమేవాహమవ్యయః ||

14 ||

నిరాధారస్వరూపోఽహం సర్వాధారోఽహమేవ చ |

ఆప్తకామస్వరూపోఽహమహమేవాహమవ్యయః ||

15 ||

తాప్రతయవినిర్ముక్తో దేహత్రయవిలక్షణః |

అవస్థాత్రయసాక్ష్యస్మి చాహమేవాహమవ్యయః ||

16 ||

దృద్ధుశ్చౌ ద్వౌ పదార్థౌ స్తః పరస్పరవిలక్షణౌ |

దృగ్బ్రహ్మాదృశ్య మాయేతి సర్వవేదాంతడిండిమః ||

17 ||

అహం సాక్షీతి యో విద్యాద్వివిచ్ఛేవం పునః పునః |

స ఏవ ముక్తస్సో విద్వానితి వేదాంతడిండిమః ||

18 ||

ఘటకుడ్యాదికం సర్వం మృత్తికామత్రమేవచ |

తద్వద్బ్రహ్మా జగత్సర్వమితివేదాంతడిండిమః || 19

||

బ్రహ్మ సత్యం జగన్నిధ్యా జీవో బ్రహ్మైవ నాపరః |

అనేన వేద్యం సచ్ఛాస్త్రమితి వేదాంతడిండిమః || 20

||

అంతర్జ్యోతిర్బహిర్జ్యోతిః ప్రత్యగ్జ్యోతిః పరాత్పరః |

జ్యోతిర్జ్యోతిః

స్వయంజ్యోతిరాత్మజ్యోతిశ్శివోఽసంయహం || 21

||

ఇతి శ్రీమత్పరమహంసపరివ్రాజకాచార్య

శ్రీమచ్ఛంకరాచార్యవిరచితం బ్రహ్మజ్ఞానావళీమాలా

||